

ಲೇಖನ - ನರಹರಿ ಸುಮಧ್ವ (9916904341)

[www.sumadhwa seva.com](http://www.sumadhwa seva.com)

email - Naraharisumadhwa@yahoo.in

## ಮಾನ್ವಿಯ ಜಗನ್ನಾಥದಾಸರು



ಜಲಜೇಷ್ಠ ನಿಭಾಕಾರಂ ಜಗದೀಶ ಪದಾಶ್ರಯಂ |

ಜಗತೀತಲ ವಿಖ್ಯಾತಂ ಜಗನ್ನಾಥ ಗುರುಂ ಭಜೇ ||

ಕಮಲಗಳಿಗೆ ಪ್ರೀತಿಪಾತ್ರನಾದ ಸೂರ್ಯನಂತೆ ಇರುವ, ಭಗವಂತನ ಪಾದವನ್ನು ಆಶ್ರಯಿಸಿರುವ, ಜಗತ್ತಿನಲ್ಲಿ ವಿಖ್ಯಾತರಾದ ಜಗನ್ನಾಥ ದಾಸರನ್ನು ಭಜಿಸುತ್ತೇನೆ.

**ಜನ್ಮನಾಮ** - ಶ್ರೀನಿವಾಸ

**ಜನ್ಮಸ್ಥಳ** - ಬ್ಯಾಗವಟ್ಟಿ (ಮಾನ್ವಿ ತಾಲ್ಲೂಕು, ರಾಯಚೂರು ಜಿಲ್ಲೆ)

**ಜನ್ಮದಿನ** - ಶ್ರಾವಣ ಶುದ್ಧ ಬಿದಿಗೆ (27.7.1727)

**ಗೋತ್ರ** - ಹರಿತ್ಸ  
**ಶಾಖೆ** - ಯಜುರ್ವೇದ  
**ತಂದೆ** - ನರಸಿಂಹಾಚಾರ್ಯರು ಅಥವಾ ನರಸಿಂಹದಾಸರು  
**ತಾಯಿ** - ಲಕ್ಷ್ಮೀಬಾಯಿ  
**ಹೆಂಡತಿ** - ತಾಮರಸಮ್ಮ (ಪಾಷ್ಠಿಕವಂಶ)  
**ಮಕ್ಕಳು** - ಇಬ್ಬರು- ತಿಮ್ಮಣ್ಣದಾಸರು ಮತ್ತು ದಾಮೋದರ ದಾಸರು  
**ಇವರ ಅಂಶ** - ಸಹ್ಯಾದ್ರಾಜರು (ಪ್ರಹ್ಲಾದರಾಜರ ತಮ್ಮ) ಇವರು 19ನೇ ಕಕ್ಷೆಗೆ ಸೇರಿದ ಕರ್ಮಜ ದೇವತೆ. (ಇವರಲ್ಲಿ ಅಪಾನ ವಾಯು ದೇವರ ಆವೇಶವಿದೆ ಮತ್ತು ಬೃಹಸ್ಪತ್ಯಾಚಾರ್ಯರ ಆವೇಶ)

**ಇವರ ಅವತಾರಗಳು** - ಶಲ್ಯರಾಜ (ಮಹಾಭಾರತ), ಪುರಂದರದಾಸರ ಮಗನಾಗಿ ಅಭಿನವ ಪುರಂದರವಿಠಲಾಂಕಿತ ದಾಸರಾಗಿದ್ದರು.

**ವಿದ್ಯಾಗುರುಗಳು** - ಬಲರಾಮಾಚಾರ್ಯರು (ಶ್ರೀ ವರದೇಂದ್ರ ತೀರ್ಥರು), ವೇಣುಗೋಪಾಲಾಚಾರ್ಯರು ಮತ್ತು ಶ್ರೀ ಸತ್ಯಭೋಧತೀರ್ಥರು.

**ಶಿಷ್ಯರು** - ದೇಶಪಾಂಡೆ ಕೃಷ್ಣರಾಯರು, ರಾಘವೇಂದ್ರಪ್ಪ ಕವಿ, ಲಿಂಗಸುಗೂರು ಪ್ರಾಣೇಶದಾಸರು, ಶ್ರೀದವಿಠಲದಾಸರು, ಶ್ರೀಶವಿಠಲರು (ಹುಂಡೇಕಾರ ದಾಸಪ್ಪ), ಪ್ರೇಮದಾಸರು, ಗೋಪತಿವಿಠಲ, ಆನಂದಮಯವಿಠಲ, ಪ್ರಸನ್ನವಿಠಲ, ಜ್ಞಾನಮಯವಿಠಲ, ಮಾನಾಮಧುರೆ ದಾಸರು, ವೆಂಕಟವಿಠಲ, ಯೋಗೀಂದ್ರವಿಠಲ, ಶ್ರೀನಿವಾಸವಿಠಲ, ಶ್ರೀಪ್ರಾಣೇಶವಿಠಲ (ಚಿಕ್ಕೋಡಿ ಭಗವಂತರಾವ್), ಹುಕ್ಕೇರಿದಾಸರು, ಕುಂಟೋಜಿ ದಾಸರು, ವಿಜಯ ಹಯಗ್ರೀವ, ಸಿರಿವತ್ಸಾಂಕಿತ ಇಂದಿರೇಶ (ಹರಪನಹಳ್ಳಿ ರಾಮಾಚಾರ್ಯರು), ಗುರು ಇಂದಿರೇಶ, ಪ್ರಸನ್ನವಿಠಲ.

## ಇವರ ಆಸ್ತಿ ಹೇಗಿತ್ತೆಂದರೆ -

ಬ್ಯಾಗವಟ್ಟಿದೊಳಿಪ್ಪ ನಮ್ಮ ಜಗನ್ನಾಥದಾಸರಿಗೀಗ  
ಮೂರು ಸಾಸಿರ ವರಹ ವರುಷಕೆ ಬರುವ ಜಹಗೀರುಗಳು  
ಗ್ರಾಮಗಳೇನು ಈಗಿರುತಿಹುದು |

ಉಳಿದಿಹ ಹಲವು ಮಾನ್ಯಗಳ ಧರ್ಮ ಕಾರ್ಯಕ್ಕೆ  
ಶ್ರೋತ್ರಿಯ ಬ್ರಾಹ್ಮಣರ ಜೀವನವೃತ್ತಿಗಲ್ಲದೆ  
ದೇವತಾಲಯಕೆಂದು ಕೆಲವನು ಕೊಟ್ಟಿಹರು |

ಗ್ರಾಮಗಳೇನು ಜಹಗೀರುಗಳು ಗುರುಶ್ರೀ ರಾಘವೇಂದ್ರರ ಸನ್ನಿಧಿಗೆ  
ದಾನಧಾರಾಪೂರ್ವಕದಿ ಕೊಟ್ಟರು ಈಗವರೆ ಅನುಭವಿಸುತ್ತಲಿಪ್ಪರು  
ನೈಜಾಮ ಕರ್ಣಾಟಕದ ಪ್ರಾಂತ್ಯದಲಿ |

- ರಾಘವೇಂದ್ರಪ್ಪ ಕವಿ

**ಪಾಠಪ್ರವಚನ -** ತಮ್ಮ ಬ್ಯಾಗವಾಟದ ಸ್ವಗೃಹದಲ್ಲಿಯೇ  
ಗುರುಕುಲವನ್ನು ಪ್ರಾರಂಭಿಸಿದರು. ವೈದಿಕ, ಲೌಕಿಕ ಜನರು ಶಿಷ್ಯರಾಗಿ ಬಂದು  
ಸೇರಿದರು. ಅವರೆಲ್ಲರಿಗೂ ಊಟ, ವಸತಿ ವ್ಯವಸ್ಥೆ ಮಾಡಿದರು. ಕ್ರಮೇಣ  
ವಿದ್ಯಾರ್ಥಿಗಳು ಹೆಚ್ಚಾದ್ದರಿಂದ ಆಚಾರ್ಯರು ತಾಲ್ಲೂಕು ಸ್ಥಳವಾದ ಮಾನ್ವಿಗೆ  
ಬಂದು ವಾಸಕ್ಕೆ ದೊಡ್ಡದಾದ ಮನೆಯನ್ನು ಹುಡುಕಿ, ಕಡೆಗೆ ಕಡದಿನ್ನಿ ಎಂಬ  
ಗ್ರಾಮದ ದೇಸಾಯಿಗೆ ಸೇರಿದ ಮನೆಯನ್ನು ನಿಶ್ಚಯ ಮಾಡಿದರು. ಆ  
ದೇಸಾಯಿಯಾದರೋ ಆ ಮನೆಗೆ ಬ್ರಹ್ಮರಾಕ್ಷಸ ಬಂದು ಸೇರಿಕೊಂಡಿದ್ದರಿಂದ  
ಆ ಮನೆಯನ್ನು ಯಾರಿಗೂ ಬಿಟ್ಟುಕೊಟ್ಟಿರಲಿಲ್ಲ. ದಾಸರು ದೇಸಾಯಿಗೆ  
ತಮಗೆ ಆ ಮನೆಯೇ ಬೇಕೆಂದು ಹೇಳಿದರು. ದೇಸಾಯಿ ಹೇಳಿದನು  
“ಆಚಾರ್ಯರೆ, ಸಂಸಾರಿಗಳಾದ ತಮಗೆ ಈ ಮನೆ ಅಷ್ಟು ಸುಲಭವಲ್ಲ. ಇಲ್ಲಿ  
ಬ್ರಹ್ಮರಾಕ್ಷಸನಿದ್ದಾನೆ, ಇಲ್ಲಿ ಸಂಸಾರಿ ಗಳಿರುವುದು ಅಸಾಧ್ಯ” ಎಂದಾಗ,  
ದಾಸರು ಕೇಳಲಿಲ್ಲ. ಅಲ್ಲೇ ಸಂಸಾರ ಮಾಡಿಕೊಂಡಿದ್ದು ಅಲ್ಲೆ ಮಧ್ವಶಾಸ್ತ್ರ

ಪಾಠಪ್ರವಚನ ಮಾಡಿದರು. ಅಲ್ಲಿದ್ದ ಬ್ರಹ್ಮಪಿಶಾಚಿಯೂ ನಾಪತ್ತೆಯಾದ. ಕ್ರಮೇಣ ದೇಸಾಯಿ ಆಚಾರ್ಯರಿಗೇ ಆ ಮನೆಯನ್ನು ದಾನವಾಗಿತ್ತನು. ಈಗ ಅದೇ ಮನೆ ದಾಸರ ಗುಡಿಯಾಗಿದೆ.

### ರೋಗಪೀಡಿತರಾದ ಶ್ರೀನಿವಾಸಾಚಾರ್ಯರು -

ಒಮ್ಮೆ ಮಾನ್ವಿಗೆ ಶ್ರೀ ವಿಜಯದಾಸರು ಬಂದಿದ್ದಾಗ, ಶ್ರೀನಿವಾಸಾಚಾರ್ಯರನ್ನು ಭೋಜನಕ್ಕೆ ಕರೆದರು. ಆಚಾರ್ಯರು ಅದಕ್ಕೆ ಒಪ್ಪಿಕೊಂಡರು. ಆದರೆ ವಿಜಯದಾಸರು ಊಟಕ್ಕೆ ಸಿದ್ಧವಾದಾಗ ಆಚಾರ್ಯರನ್ನು ಕರೆತರಲು ತಮ್ಮ ಶಿಷ್ಯನೊಬ್ಬನನ್ನು ಕಳುಹಿದರೆ, ಶ್ರೀನಿವಾಸಾಚಾರ್ಯರು “ತಮಗೆ ಹೊತ್ತಾದರೆ ಹೊಟ್ಟೆನೋವು ಬರುವುದರಿಂದ ಭೋಜನ ಆಗಲೇ ಆಗಿದೆ” ಎಂದರು. ಅವರಿಗೆ ದಾಸರುಗಳೆಂದರೆ ಅಷ್ಟಕ್ಕಷ್ಟೆ. ತಾವು ಉತ್ತಮ ಪಂಡಿತರಾಗಿದ್ದರಿಂದ ಕನ್ನಡದಲ್ಲಿ ಪದಗಳನ್ನು ಹಾಡುವ, ಬರೆಯುವವರನ್ನು ಕಂಡರೆ ಅವಹೇಳನ ಮಾಡುತ್ತಿದ್ದರು. ತಮಗೆ ಅಲ್ಲಿಗೆ ಹೋಗಲು ಇಷ್ಟವಿರಲಿಲ್ಲವಾದ್ದರಿಂದ ಸುಳ್ಳು ಹೇಳಿದರು.

ಸ್ವೋತ್ತಮರಾದ ಶ್ರೀವಿಜಯದಾಸರಿಗೆ ಸುಳ್ಳುಹೇಳಿದ್ದರಿಂದ ಅವರಿಗೆ ಕ್ಷಯರೋಗವೂ, ಉದರಶೂಲೆಯೂ ಬಂದಿತು. ಇದು ಅವರ ಪೂರ್ವಜನ್ಮದ ಸಂಚಿತ ಕರ್ಮದ ಫಲದ ಜೊತೆಗೆ ವಿಜಯರಾಯರಿಗೆ ಅಗೌರವ ತೋರಿದ್ದರಿಂದ ಬಂದಿತು. ಶ್ರೀನಿವಾಸಾಚಾರ್ಯರಿಗೆ ಬಂದ ಉದರಶೂಲೆ ವಾಸಿಯಾಗದಿದ್ದಾಗ, ಮಂತ್ರಾಲಯಕ್ಕೆ ಹೋಗಿ ರಾಯರ ಸೇವೆ ಮಾಡಿದರು. ರಾಯರು ಅವರಿಗೆ ಸ್ವಪ್ನದಲ್ಲಿ ಬಂದು ವಿಜಯದಾಸರಲ್ಲಿಗೆ ಹೋಗಲು ಹೇಳಿದರು. ಆಗ ಶ್ರೀನಿವಾಸಾಚಾರ್ಯರು ವಿಜಯದಾಸರ ಬಳಿಗೆ ತಿರುಪತಿಗೆ ಹೋದರು. ವಿಜಯದಾಸರೇ ಅವರ ಕಾಯಿಲೆಯನ್ನು ವಾಸಿಮಾಡುವ ಶಕ್ತಿಯಿದ್ದರೂ, ಅವರ ಸ್ವರೂಪೋದ್ಧಾರಕರು

ಗೋಪಾಲದಾಸರಾಗಿದ್ದುದರಿಂದ ಗೋಪಾಲದಾಸರಿಗೆ ಹೇಳಿ ೪೦ ವರ್ಷ ಆಯಸ್ಸು ದಾನ ಮಾಡಲು ಹೇಳಿದರು.

**ಇವರ ಸ್ವರೂಪೋದ್ಧಾರಕರು – ಗೋಪಾಲದಾಸರು.** – ಯಾರು ತಾನೆ ಆಯಸ್ಸು ಪ್ರಧಾನ ಮಾಡುತ್ತಾರೆ? ಆಯಸ್ಸು ಪ್ರಧಾನ ಮಾಡಲು ಇಚ್ಛೆ ಪಟ್ಟರೂ ದಾನ ಮಾಡುವ ವಿಧಾನ ಸಾಧ್ಯವೇ? ಗೋಪಾಲದಾಸರು ಆಕಾಶಾಭಿಮಾನಿ ಗಣೇಶನ ಅಭಿಮಾನಿ. ಅವರು ಭಕ್ತಿಯಿಂದ ಧನ್ವಂತರಿಮಂತ್ರವನ್ನು ಅಭಿಮಂತ್ರಿಸಿ ಪ್ರಾರ್ಥಿಸಿದರು. “ಎನ್ನ ಬಿನ್ನಪ ಕೇಳು ಧನ್ವಂತ್ರಿ ದಯಮಾಡು ಸಣ್ಣವನು ಇವ ಕೇವಲ” ಎಂಬ ದೇವರನಾಮವನ್ನೂ ರಚಿಸಿದರು. ಪ್ರತಿದಿನ ಒಂದೊಂದು ಜೋಳದ ಭಕ್ತಿಯನ್ನು ದೇವರಿಗೆ ಸಮರ್ಪಿಸಿ ಶ್ರೀನಿವಾಸಾಚಾರ್ಯರಿಗೆ ನೀಡಿದರು. ಪ್ರತಿಯೊಂದು ರೊಟ್ಟಿಯೂ ಅವರ ಆಯಸ್ಸನ್ನು ಒಂದೊಂದು ವರ್ಷ ಹೆಚ್ಚಿಸಿ 40 ವರ್ಷ ಆಯಸ್ಸು ಹೆಚ್ಚಾಯಿತು. ಗೋಪಾಲದಾಸರು ಅಯುರ್ಧಾನ ಮಾಡಿದ ಕಾಲ 1754ನೇ ಇಸವಿ ಶಾಲಿವಾಹನ ಶಕ 1626ನೇ ಭಾವ ಸಂವತ್ಸರ. ಆಗ ಶ್ರೀನಿವಾಸಾಚಾರ್ಯರ ವಯಸ್ಸು 27 ವರ್ಷ.

**ಅಂಕಿತ ಪ್ರಾಪ್ತಿ** – ಶ್ರೀನಿವಾಸಾಚಾರ್ಯರು ಗೋಪಾಲದಾಸರ ಅಪ್ಪಣೆಯಂತೆ ಪಂಥರಾಪುರಕ್ಕೆ ಹೋಗಿ ಚಂದ್ರಭಾಗಾ ನದಿಯಲ್ಲಿ ಸ್ನಾನ ಮಾಡಲು ಹೋದಾಗ, ಅವರಿಗೆ ಸಂಸ್ಕೃತ ಲಿಪಿಯಲ್ಲಿ **“ಜಗನ್ನಾಥವಿಠಲ”** ಎಂದು ಬರೆದಿದ್ದ ಶಿಲೆಯೊಂದು ಸಿಕ್ಕಿತು. ಹೀಗೆ ಅವರ ಅಂಕಿತ ಜಗನ್ನಾಥ ವಿಠಲವೆಂದಾಯಿತು. ಮೊದಲ ದೇವರನಾಮ – ವಿಠಲಯ್ಯ, ವಿಠಲಯ್ಯ

**ಗ್ರಂಥಗಳು** - ಅನೇಕ ಪದಪದ್ಯ, ಸುಳಾದಿಗಳು, ಉಗಾಭೋಗಗಳು, ತತ್ತ್ವಸುವಾಲಿ ಎಂಬ ತತ್ತ್ವಸಾರಗ್ರಂಥ, ಹರಿಕಥಾಮೃತಸಾರ ಇವರಿಂದ ತಿರುಮಲದಾಸರೆಂಬ ಜನಾರ್ಧನವಿಠಲಾಂಕಿತರಾದ ಶಿಷ್ಯರಿಗೆ ಅಪಮೃತ್ಯು ಪರಿಹಾರ, ರೋಗ ಪರಿಹಾರ

**ಸಮಕಾಲೀನರು** - ಶ್ರೀವಾದೀಂದ್ರರು, ಶ್ರೀವಸುದೇಂದ್ರರು, ಶ್ರೀ ವರದೇಂದ್ರರು, ಶ್ರೀ ಧೀರೇಂದ್ರರು, ಶ್ರೀ ಸತ್ಯಭೋಧರು, ಶ್ರೀಸತ್ಯವರತೀರ್ಥರು, ಶ್ರೀ ವ್ಯಾಸತತ್ತ್ವಜ್ಞರು, ಶ್ರೀ ಮಾದನೂರು ವಿಷ್ಣುತೀರ್ಥರು, ಶ್ರೀ ವಿಜಯದಾಸರು, ಶ್ರೀ ಗೋಪಾಲದಾಸರು, ದಿವಾನ್ ಪೂರ್ಣಯ್ಯ, ಹೆಳವನಕಟ್ಟೆ ಗಿರಿಯಮ್ಮ, ಇತ್ಯಾದಿ.

**ಒಟ್ಟು ಆಯಸ್ಸು** - 81 ವರ್ಷ. 17.9.1809ರಂದು ಇಹಲೋಕ ಯಾತ್ರೆ ಮುಗಿಸಿದರು.

ಇವರ “ಹರಿಕಥಾಮೃತಸಾರ” 32 ಅಧ್ಯಾಯಗಳಲ್ಲಿ 988 ಶ್ಲೋಕಪೂರಿತವಾದ ಗ್ರಂಥ.

ಆರು ಮೂರೆರಡೊಂದು ಸಾವಿರ  
ಮೂರೆರಡು ಶತ ಶ್ವಾಸಜಪಗಳ  
ಮೂರುವಿಧ ಜೀವರೋಳಗಬ್ಬಜ ಕಲ್ಪಪರಿಯಂತ  
ತಾ ರಚಿಸಿ ಸಾತ್ವರಿಗೆ ಸುಖಿ ಸಂ-  
ಸಾರ ಮಿಶ್ರರಿಗಧಮಜನರಿಗ-  
ಪಾರ ದುಃಖಿಗಳಿವ ಗುರುಪವಮಾನ ಸಲಹೆಮ್ಮ

‘ಆರು ಮೂರು (6 x 3 = 18) ಮತ್ತು ಎರಡೊಂದು ಸಾವಿರ (2 + 1 = 3) ಒಟ್ಟು 21 ಸಾವಿರ ಮತ್ತು ಮೂರರಡು (3 x 2 = 6) ಶತ ಅಂದರೆ ಆರು ನೂರು, 21600 ಶ್ವಾಸಜಪಗಳನ್ನು ಸಾತ್ವಿಕ, ರಾಜಸ, ತಾಮಸ, ಎಂಬ ತ್ರಿವಿಧ ಜೀವರಲ್ಲಿ ಬ್ರಹ್ಮಕಲ್ಪ ಪರ್ಯಂತ ಪ್ರತಿದಿನ ತಾನು ಮಾಡಿ ಸಾತ್ವಿಕರಿಗೆ ನಿತ್ಯವಾದ ಮೋಕ್ಷಸುಖವನ್ನೂ, ರಾಜಸರಾದ ಮಿಶ್ರ ಜೀವರಿಗೆ ನಿತ್ಯ ಸಂಸಾರವನ್ನೂ, ತಾಮಸರಾದ ಅಧಮ ಜೀವರಿಗೆ ನಿತ್ಯವಾದ ಅಪಾರ ದುಃಖವನ್ನೂ ನೀಡುವ ಗುರು ಪವಮಾನನೆ, ನಮ್ಮನ್ನು ಸಲಹು.’ ( ಶ್ರೀ ಹ ರಿ ಕ ಥಾ ಮೃ ತ ಸಾ ರ - ಮಂ ಗ ಳಾ ಚ ರಣ ಸಂ ಧಿ )

ಮಲಗಿ ಪರಮಾದರದಿ ಪಾಡಲು  
 ಕುಳಿತು ಕೇಳುವ ಕುಳಿತು ಪಾಡಲು  
 ನಿಲುವ ನಿಂತರೆ ನಲಿವ ನಲಿದರೆ ಒಲಿವೆ ನಿಮಗೆಂಬ  
 ಸುಲಭನೊ ಹರಿ ತನ್ನವರನರೆ  
 ಘಳಿಗೆ ಬಿಟ್ಟಿಗಲನೊ ರಮಾಧವ  
 ನೊಲಿಸಲರಿಯದೆ ಪಾಮರರು ಬಳಲುವರು ಭವದೊಳಗೆ

ಪರಮಾತ್ಮನ ಭಜನೆ, ಸ್ತುತಿಗಳಿಗೆ ದೇಶ ಕಾಲ ಅವಸ್ಥೆಗಳ ನಿರ್ಬಂಧವಿಲ್ಲ. ಕರುಣಾಮೂರ್ತಿಯಾದ ಪರಮಾತ್ಮ ತನ್ನನ್ನು ಶ್ರದ್ಧೆ ಭಕ್ತಿಗಳಿಂದ ಸ್ಮರಿಸುವ-ವರನ್ನು ಎಂದಿಗೂ ಕೈ ಬಿಡನು. ಅವನ ಪ್ರಸನ್ನತೆಯನ್ನು ಪಡೆಯುವ ಉಪಾಯ-ವನ್ನರಿಯದೆ ಸುಮ್ಮನೆ ಜನ್ಮಜನ್ಮಗಳಲ್ಲಿ ಜನ ಬಳಲುತ್ತಾರೆ. ಆ ರಹಸ್ಯವನ್ನು ತಿಳಿದರೆ ಹರಿ ಸುಲಭನೆಂದು ಅರಿವಾಗುತ್ತದೆ. ಮಲಗಿ, ಕುಳಿತು, ನಿಂತು, ನಲಿದು, ಸ್ತುತಿಸಲು ಫಲಗಳೂ ಬೇರೆ ಬೇರೆ. ಆದರ ಮುಖ್ಯ. ಭೀಷ್ಮರು ಶರತ್ಕಲ್ಪದಲ್ಲಿ ಮಲಗಿಯೇ ಮಾಡಿದ ಸ್ತೋತ್ರವನ್ನು ಕೃಷ್ಣ ಕುಳಿತೇ ಕೇಳಿದ. ಪುಂಡರೀಕ ಮಾತಾಪಿತೃ ಸೇವಾ ತತ್ಪರನಾಗಿದ್ದು ಕುಳಿತೇ ಪಾಡಿದುದನ್ನು ವಿಟ್ಟಲ ರೂಪದಿಂದ ನಿಂತು ಕೇಳಿದ. ಭಕ್ತ ಪ್ರಹ್ಲಾದ ನಿಂತು ಪಾಡಿದುದನ್ನು ನರಸಿಂಹ ರೂಪದಿಂದ ನಲಿದು (ಓಡಾಡುತ್ತ) ಆಲಿಸಿದ. ನಾರದರು ನಲಿದು ಪಾಡುವುದಕ್ಕೆ ಒಲಿದು ಅವರು ಇಚ್ಛಿಸಿದ ರೂಪ ತೋರಿ ಪ್ರಸನ್ನನಾಗುವನು. ( ಹ ರಿ ಕ ಥಾ ಮೃ ತ ಸಾ ರ - ಕ ರು ಣಾ ಸಂ ಧಿ )

ರಾ ಗ - ಕಾಂ ಬೋ ದಿ : ತಾ ಳ - ಝಂ ಪೆ ತಾ ಳ  
 ಅಪಮೃತ್ಯು ಪರಿಹರಿಸೊ ಅನಿಲದೇವ  
 ಕೃಪಣವತ್ಸಲನೆ ಕಾವರ ಕಾಣೆ ಜಗದೊಳಗೆ | ಪ |  
 ನಿನಗಿನ್ನು ಸಮರಾದ ಅನಿಮಿತ್ತ ಬಾಂಧವರು  
 ಎನಗಿಲ್ಲ ಆವಾವ ಜನುಮದಲ್ಲಿ  
 ಅನುದಿನವು ಎನ್ನನು ಉದಾಸೀನ ಮಾಡುವುದು  
 ಅನುಚಿತವು ಜಗದಿ ಸಜ್ಜನ ಶಿಖಾಮಣಿಯೆ | ೧ |  
 ಕರಣಾಭಿಮಾನಿಗಳು ಕಿಂಕರರು ಮೂರ್ಲೋಕದರಸು  
 ಹರಿಯು ನಿನ್ನೊಳಗಿಪ್ಪ ಸರ್ವಕಾಲ  
 ಪರಿಸರನೆ ಈ ಭಾಗ್ಯ ದೊರೆತನಕೆ ಸರಿಯುಂಟೆ  
 ಗುರುವರ್ಯ ನೀ ದಯಾಕರನೆಂದು ಪ್ರಾರ್ಥಿಸುವೆ | ೨ |  
 ಭವರೋಗ ಮೋಚಕನೆ ಪವಮಾನರಾಯ ನಿ-  
 ನ್ನವರವನು ನಾನು ಮಾಧವಪ್ರಿಯನೆ  
 ಜವನ ಬಾಧೆಯ ಬಿಡಿಸೊ ಅವನಿಯೊಳು ಸುಜನರಿಗೆ  
 ದಿವಿಜಗಣ ಮಧ್ಯದಲಿ ಪ್ರವರ ನೀನಹುದೊ | ೩ |  
 ಜ್ಞಾನಾಯುರೂಪಕನು ನೀನಹುದೊ ವಾಣಿ  
 ಪಂಚಾನನಾದ್ಯಮರರಿಗೆ ಪ್ರಾಣದೇವ  
 ದೀನವತ್ಸಲನೆಂದು ನಾ ನಿನ್ನ ಮೊರೆಹೊಕ್ಕೆ  
 ದಾನವಾರಣ್ಯ ಕೃಶಾನು ಸರ್ವದಾ ಎನ್ನ | ೪ |  
 ಸಾಧನ ಶರೀರವಿದು ನೀ ದಯದಿ ಕೊಟ್ಟಿದ್ದು  
 ಸಾಧಾರಣವಲ್ಲ ಸಾಧು ಪ್ರಿಯನೆ  
 ವೇದವಾದೋದಿತ ಜಗನ್ನಾಥವಿಟ್ಟಲನ  
 ಪಾದಭಜನೆಯಿತ್ತು ಮೋದ ಕೊಡು ಸತತ | ೫ |

ಯತಿಗಳ, ದಾಸರ ಬಗ್ಯೆ ಮಾಹಿತಿಗಾಗಿ, ದೇವರನಾಮಗಳಿಗಾಗಿ,  
 ಸ್ತೋತ್ರಗಳಿಗಾಗಿ ಸಂಪರ್ಕಿಸಿ [www.sumadhawaseva.com](http://www.sumadhawaseva.com)